

சாராம்சம்: இனிய குழந்தைகளே, நீங்கள் அனைவரும் சகோதரர்கள். நீங்கள் ஆன்மீக அன்புடன் ஒன்றுசேர்ந்து வாழ வேண்டும். சந்தோஷத்தை அருள்பவர்களாகி, அனைவருக்கும் சந்தோஷத்தைக் கொடுங்கள். தெய்வீகக் குணங்களைத்; தோர்ந்தெடுப்பவர்கள் ஆகுவீர்கள்.

கேள்வி: நீங்கள் உங்களுக்குள் ஆன்மீக அன்பைக் கொண்டிருக்கக்;கான காரணம் என்ன? எவ்வாறு ஆன்மீக அன்பு இருக்க முடியும்?

பதில்: சரூர உணர்வு இருக்கும் போது, நீங்கள் ஒருவர் மற்றவரின் பலவீனங்களையே பார்க்கின்றீர்கள். எனவே அங்கு ஆன்மீக அன்பு இருப்பதில்லை. நீங்கள் ஆத்ம உணர்வுடையவராகி உங்கள் பலவீனங்களை அகற்றுவதற்கு அக்கறை கொள்ளும் பொழுதும், உங்கள் இலக்கு சதோபிரதான் ஆகவேண்டும் என்பதாக இருந்து, மிக இனிமையானவராகவும், சந்தோஷத்தை அருள்பவராகவும் ஆகும்பொழுதும் உங்களுக்குள் பெருமளவு அன்பு இருக்கிறது. தந்தையின் ஸ்ரீமத் ஆவன: குழந்தைகளே, எவரினதும் பலவீனங்களைப் பார்க்காதீர்கள். தெய்வீகக் குணங்களைக் கொண்டிருப்பதுடன், ஏனையவர்களையும் தெய்வீகக் குணங்கள் உடையவர்களாக ஆக்குகின்ற இலக்கைக் கொண்டிருங்கள். ஒரேயொரு தந்தையிடமே அதிகபட்ச தெய்வீகக் குணங்கள் உள்ளன. தொடர்ந்தும் தந்தையிடமிருந்து தெய்வீகக் குணங்களைத் தோர்ந்தெடுப்பதுடன், ஏனைய அனைத்தையும் நீக்கி விடுங்கள். உங்களால் அன்புடன் தொடர்பு கொள்ளமுடியும்.

ஓம் சாந்தி. எல்லையற்ற தந்தை இப்பொழுது உங்களைச் சதோபிரதான் ஆக்குகின்றார் என்பதுவும், அதற்கான பிரதான வழிமுறைகளை உங்களுக்குக் காட்டுகின்றார் என்பதுவும் குழந்தைகளாகிய உங்களுக்குத் தெரியும். தந்தை இங்கமர்ந்திருந்து, நீங்கள் சகோதரர்கள் என்பதையும், நீங்கள் ஒருவருக்கொருவர் பெருமளவு ஆன்மீக அன்பைக் கொண்டிருக்க வேண்டும் என்பதையும் குழந்தைகளாகிய உங்களுக்குக் கற்பிக்கின்றார். அது உண்மையில் உங்களிடம் இருந்தது ஆனால் அது இப்பொழுது உங்களிடம் இல்லை. அசரூரி உலகில் அன்பு என்னும் கேள்வியே இல்லை. எல்லையற்ற தந்தை இங்கமர்ந்திருந்து இந்தக் கற்பித்தல்களை உங்களுக்குக் கொடுக்கின்றார். குழந்தைகளே, நீங்கள் “இன்று. நாளை, இன்று, நாளை” எனக் கூறும்போது நேரம் கடந்து செல்கின்றது. நாட்கள், மாதங்கள், வருடங்கள் என்பன கடந்து செல்கின்றன. நீங்கள் இலக்ஷ்மி, நாராயணன் ஆக இருந்தீர்கள் எனத் தந்தை விளங்கப்படுத்தியுள்ளார். யார் உங்களை அவ்வாறு ஆக்கினார்? தந்தை ஆவார். பின்னர் எவ்வாறு நீங்கள் கழீ இறங்கினீர்கள்? நீங்கள் உச்சியில் இருந்து கழீ வரும் போது, தொடர்ந்தும் காலம் கடந்து செல்கின்றது. அந்த நாட்கள் கடந்து விட்டன, அந்த மாதங்கள் கடந்து விட்டன, அந்த வருடங்களும் கடந்து விட்டன, காலமும் கடந்து சென்று விட்டது. முதலில் நீங்கள் சதோபிரதானாக இருந்தீர்கள் என்பதை அறிவீர்கள். அங்கே உங்கள் மத்தியில் அதிகளவு அன்பு இருந்தது. சகோதரர்களாகிய உங்களுக்குத் தந்தை இந்தக் கற்பித்தல்களைக் கொடுக்கின்றார். சகோதரர்களாகிய நீங்கள் உங்கள் மத்தியில் அதிகளவு அன்பைக் கொண்டிருக்க வேண்டும். நானே உங்கள் அனைவரினதும் தந்தையாவேன். சதோபிரதான் ஆகுவதே உங்கள் இலக்கும் குறிக்கோளும் ஆகும். நீங்கள் தமோபிரதானில் இருந்து அதிகளவில் சதோபிரதான் ஆகும்பொழுது, அதிகளவில் சந்தோஷம் பொங்கலிக்கும் என்பதை நீங்கள் புரிந்து கொள்கிறீர்கள். நாங்கள் சதோபிரதானாக இருந்தோம். சகோதரர்கள் தங்கள் மத்தியில் அதிகளவு அன்புடன் வாழ்ந்தார்கள். நீங்கள் தேவர்களாக இருந்த பொழுது, அதிகளவு அன்புடன் ஒருவருடனொருவர்; தொடர்பு கொண்டீர்கள் எனத் தந்தையிடமிருந்து இப்பொழுது நீங்கள் அறிவீர்கள். சுவர்க்கத்தின் தேவர்களுக்கு அதிகளவு புகழ் உள்ளது. நாங்கள் அந்த இடத்துவாசிகளாக இருந்தோம். பின்னர் நாங்கள் முதல் திகதியிலிருந்து இருந்து இன்றுவரை தொடர்ந்தும் கழீ இறங்கினோம். 5000 வருடங்கள் பூர்த்தியாகுவதற்கு இன்னும் சில வருடங்களே எஞ்சியுள்ளன. ஆரம்பத்தில் இருந்து எவ்வாறு தொடர்ந்தும் உங்கள் பாகங்களை நடித்தீர்கள் என்பது உங்கள் புத்தியில் உள்ளது. சரூர உணர்வினால் ஒருவருக்கொருவர் அந்த அன்பு இருப்பதில்லை என்பது இப்பொழுது உங்கள் புத்தியில் உள்ளது. நீங்கள் தொடர்ந்தும் ஒருவர் மற்றவரின் பலவீனங்களைப் பார்க்கிறீர்கள். நீங்கள் ஆத்ம உணர்வில் இருந்த பொழுது நீங்கள் பலவீனங்களைப் பார்க்கவில்லை: அவரிடம் இந்தக் குறைபாடுள்ளது, இவர் அவ்வாறானவர். நீங்கள் ஒருவருக்கொருவர் அதிகளவு அன்பைக் கொண்டிருந்தீர்கள். நீங்கள் இப்பொழுது அதே ஸ்திதியைக் கிரகிக்க வேண்டும். இங்கே நீங்கள் தொடர்ந்தும் ஒருவருடனொருவர் சண்டை சச்சரவு செய்யும் அத்தகைய காட்சியையே காண்கிறீர்கள். தந்தை அமர்ந்திருந்து, எவ்வாறு அவை அனைத்தும் இப்பொழுது நிறுத்தப்பட முடியும் என விளங்கப்படுத்துகின்றார். குழந்தைகளே, நீங்கள் பூஜிக்கும் தகுதிவாய்ந்த தேவர்களாக, சதோபிரதானாக இருந்தீர்கள். பின்னர் படிப்படியாகத் தொடர்ந்தும் கழீ இறங்கி நீங்கள் தமோபிரதான் ஆகினீர்கள். நீங்கள் மிக இனிமையானவர்களாக இருந்தீர்கள். இப்பொழுது மீண்டும் ஒருமுறை அதேபோல் இனிமையானவர்கள் ஆகுவீர்கள். நீங்கள் சந்தோஷத்தை அருள்பவர்களாக இருந்தீர்கள். ஆனால் இப்பொழுது நீங்கள் துன்பத்தைக் கொடுப்பவர்களாக ஆகியுள்ளீர்கள். இராவண இராச்சியத்தில், அனைவரும் ஒருவருக்கொருவர் துன்பத்தைக் கொடுப்பதுடன், காமவாளையும் உபயோகிக்கின்றார்கள். நீங்கள் சதோபிரதானாக இருந்தபோது, காமவாளை உபயோகிக்கவில்லை. அந்த ஐந்து விகாரங்களுமே உங்கள் மாபெரும் எதிரி ஆகும். இது விகாரமுடைய உலகமாகும், ஏனெனில் இது இராவணனின் இராச்சியம். இராம இராச்சியம் என்ன என்பதையும், இராவண இராச்சியம் என்ன என்பதையும் நீங்களும் அறிவீர்கள். நீங்கள் “இன்று,

நானே” எனக் கூறும் போது, சத்தியமும் முடிவுக்கு வந்தது, திரேதாயுகம் முடிவுக்கு வந்தது, துவாபரயுகம் முடிவுக்கு வந்தது, இப்பொழுது கலியுகமும் முடிவடையவுள்ளது. கீழிறங்கி வரும்போது நீங்கள் சதோபிரதானில் இருந்து தமோபிரதான் ஆகிவிட்டீர்கள். உங்களின் அந்த ஆன்மீக சந்தோஷம் இப்போது மறைந்து விட்டது. இப்பொழுது நீங்கள் சதோபிரதான் ஆகவேண்டும். நான் வந்து விட்டேன். எனவே நான் நிச்சயமாக உங்களைச் சதோபிரதான் ஆக்குவேன். தந்தையும் விளங்கப்படுத்துகின்றார்: குழந்தைகளே, 5000 வருடங்களுக்குப் பின்னர் சங்கமயுகம் இருக்கும் போது நான் வருகின்றேன். நான் உங்களுக்குக் கூறுகின்றேன்: மூண்டும் ஒருமுறை சதோபிரதான் ஆகுங்கள். உங்களை ஆத்மாக்கள் ஆகக் கருதித் தந்தையை நினைவு செய்யுங்கள். நீங்கள் அதிகளவுக்கு அவரை நினைவு செய்யும்பொழுது, அதிகளவுக்கு உங்கள் குறைபாடுகள் அகற்றப்படும். நீங்கள் சதோபிரதான் தேவர்களாக இருந்தபோது, உங்களிடம் குறைபாடுகள் இருக்கவில்லை. இப்போது எவ்வாறு அந்தக் குறைபாடுகள் நீக்கப்படும்? ஆத்மாவே அமைதியின்மையை உணர்கின்றார். ஏன் நீங்கள் அமைதியற்றவர்கள் ஆகியுள்ளீர்கள் என உங்களுக்குள் சோதித்துப் பாருங்கள்;. நீங்கள் சகோதரர்களாக இருந்த போது, உங்கள் மத்தியில் அதிகளவு அன்பு இருந்தது. அதே தந்தை இப்பொழுது மூண்டும் ஒருமுறை வந்துள்ளார். அவர் கூறுகின்றார்: உங்களைச் சகோதர ஆத்மாக்களாகக் கருதுங்கள். ஒருவருக்கொருவர் அதிகளவு அன்பைக் கொண்டிருங்கள். நீங்கள் சரூர உணர்வுக்கு வருவதினாலேயே நீங்கள் ஒருவர் மற்றவரின் பலவீனங்களைப் பார்க்கின்றீர்கள். தந்தை இப்பொழுது கூறுகின்றார்: உயர்ந்த அந்தஸ்தைக் கோருவதற்கு முயற்சி செய்யுங்கள். தந்தை உங்களுக்குப் புதிய உலகில் உங்கள் ஆஸ்தியைக் கொடுத்ததுடன் உங்களை 21 பிறவிகளுக்கு நிறைந்தவர்கள் ஆக்குகின்றார் என்பதை நீங்கள் அறிவீர்கள். தந்தை மூண்டும் ஒருமுறை வந்துள்ளார். ஆகவே ஏன் நாங்கள் அவருடைய வழிகாட்டல்களைப் பின்பற்றி, மூண்டும் ஒருமுறை எங்கள் முழுமையான ஆஸ்தியையும் கோரக் கூடாது? இனிமையிலும் இனிமையான குழந்தைகளாகிய நீங்கள் அசைக்க முடியாதவர்களாக இருந்தீர்கள். உங்களிடம் கருத்து வேற்றுமை இருக்கவில்லை. நீங்கள் ஒருபொழுதும் எவரையும் இகழ்ந்ததில்லை. அவற்றில் சில இப்பொழுது உள்ளது. அவை அனைத்தும் மறக்கப்பட வேண்டும். நாங்கள் அனைவரும் சகோதரர்கள். நீங்கள் ஒரேயொரு தந்தையை நினைவு செய்ய வேண்டும். ஒரேயொரு அக்கறையைக் கொண்டிருங்கள்: நாங்கள் விரைவாக சதோபிரதான் ஆகவேண்டும். “இன்னார் இவ்வாறானவர், இவர் இவ்வாறு கூறினார்” அவை அனைத்தையும் மறந்து விடுங்கள்! அவை அனைத்தையும் ஒருபக்கம் ஒதுக்கி விடுங்கள். தந்தை கூறுகின்றார்: உங்களை ஆத்மாக்களாகக் கருதுங்கள். சதோபிரதான் ஆகுவதற்கு முயற்சி செய்யுங்கள். மற்றவர்களின் பலவீனங்களைப் பார்க்காதீர்கள். நீங்கள் சரூர உணர்வுக்கு வரும் பொழுது மாத்திரமே குறைபாடுகளைப் பார்க்கின்றீர்கள். உங்களை ஆத்மாக்களாகக் கருதித் தந்தையை நினைவு செய்யுங்கள். நீங்கள் சகோதரர்களாக ஒருவரை ஒருவர் பார்க்கும் போது நீங்கள் தெய்வீகக் குணங்களை மாத்திரமே காண்பீர்கள். குறைபாடுகளைப் பார்க்காதீர்கள். ஏனையவர்கள்; தெய்வீகக்குணங்களை உடையவர்கள் ஆகுவதைத் தூண்டுவதற்கு முயலுங்கள், அப்பொழுது நீங்கள் ஒருபொழுதும் துன்பத்தை உணர மாட்டீர்கள். சிலர் பிழையானவற்றைச் செய்தாலும், அவர்கள் ரNஹ், தமோபிரதான் ஸ்திதியில் உள்ளார்கள், அவர்களின் செயல்களும் நிச்சயமாக அதற்கேற்பவே இருக்கும் என்பதை உங்களால் புரிந்து கொள்ள முடியும். நீங்கள் எந்தளவிற்குச் சதோபிரதான் ஆகியுள்ளீர்கள் என்பதை நீங்களே சோதனை செய்து பாருங்கள். தந்தை அதிகபட்ச தெய்வீகக் குணங்களைக் கொண்டுள்ளார். ஆகவே தந்தையிடமிருந்து இந்தத் தெய்வீகக் குணங்களை எடுத்துக் கொண்டு, ஏனைய அனைத்தையும் நீக்கி விடுங்கள். பலவீனங்களைத் துறந்து, தெய்வீகக் குணங்களைக் கிரகியுங்கள். தந்தை உங்களைத் தெய்வீகக் குணங்கள் மிக்கவர்கள் ஆக்குகின்றார். அவர் கூறுகின்றார்: குழந்தைகளாகிய நீங்கள் என்னைப் போல் ஆகவேண்டும். தந்தை எப்பொழுதும் சந்தோஷத்தை அருள்பவர் ஆவார். ஆகவே சதா அனைவருக்கும் சந்தோஷத்தை அருள்வதிலும், சதோபிரதான் ஆகுவதிலும் அக்கறை கொள்ளுங்கள். வேறு எதனையும் செவிமடுக்காதீர்கள். எவரையும் அவதூறு செய்யாதீர்கள். ஒவ்வொருவரிடமும் நிச்சயமாகக் குறைபாடுகள் உள்ளன. குறைபாடுகள் அத்தகையவை, அவை உங்களிடம் உள்ளன என்பதையேனும் உங்களால் உணரமுடியாதுள்ளது. . ஒருவரிடம் இந்தக் குறைபாடுகள் உள்ளபொழுது, அதனை மற்றவர்கள் உணர்கிறார்கள். சிலர் தாங்கள் மிகவும் நல்லவர்கள் எனக் கருதுகிறார்கள் ஆனால் சிலவேளைகளில் தவறான வார்த்தைகள் வெளிவருகின்றன. நீங்கள் சதோபிரதான் நிலையில் இருக்கும் போது அத்தகைய விடயங்கள் இடம்பெற மாட்டாது. சிலருக்குப் பலவீனங்கள் இருக்கும், ஆனால் புரிந்து கொள்ளாத காரணத்தினால், அவர்கள் தங்களை மிகவும் திறமைசாலிகளாகக் கருதுகின்றார்கள். தந்தை கூறுகின்றார்: நானே அனைவரிலும் மிகவும் திறமைசாலி ஆவேன். நான் உங்கள் அனைவரையும் இனிமையானவர்கள் ஆக்குவதற்காக வந்துள்ளேன். ஆகவே உங்களிடமுள்ள அனைத்து பலவீனங்களையும் அகற்றி விடுங்கள். உங்கள் சொந்த நாடியைப் பிடித்துப் பார்த்து, இனிமையிலும் இனிமையான ஆன்மீகத் தந்தையை நீங்கள் எவ்வளவுக்கு நேசிக்கிறீர்கள் எனச் சோதனை செய்யுங்கள். எந்தளவிற்கு நீங்கள் புரிந்து கொண்டுள்ளீர்கள், எந்தளவிற்கு மற்றவர்களுக்கு விளங்கப்படுத்தினீர்கள்? நீங்கள் சரூர உணர்வுடையவர்கள் ஆகினால் அதில் எந்தவிதமான நன்மையும் கிடையாது. தந்தை கூறுகின்றார்: நீங்கள் பல தடவைகள் தமோபிரதானில் இருந்து சதோபிரதான் ஆகியுள்ளீர்கள். நீங்கள் இப்பொழுது மூண்டும் ஒருமுறை சதோபிரதான் ஆகவேண்டும். ஸ்ரீமத்தைப் பின்பற்றி என்னை நினைவு செய்யுங்கள். உங்கள் தலையில் பெரும் பாவச் சுமையுள்ளது. ஆகவே அதனை அகற்றுவதற்கு அக்கறை கொள்ளுங்கள். மக்கள் தேவர்களின் சிலைகளின் முன்னால் சென்று “நான் ஒரு பாவி” எனக் கூறுகின்றார்கள். ஏனெனில் தேவர்களிடம் தூய்மையின் கவர்ச்சி உள்ளது. இதனாலேயே அவர்களின் புகழ் பாடப்பட்டுள்ளது: நீங்கள் தெய்வீகக் குணங்களும் 16 சுவர்க்கக் கலைகளும் நிறைந்தவர்கள். பின்னர் அவர்கள் வீடு திரும்பியதும் மறந்து விடுகின்றார்கள். அவர்கள் தேவர்களின் சிலைகளின் முன்னால் செல்லும் போது, அவர்களுக்குத் தங்களிலேயே விருப்பமின்மை ஏற்படுவதைப் போன்று உள்ளது. பின்னர் அவர்கள் வீட்டுக்குத் திரும்பி செல்லும் பொழுது, அந்த விருப்பமின்மையை உணர்வதில்லை.

தங்களை அவ்வாறு ஆக்கியது யார் என்பது பற்றிய சிறிதளவு எண்ணமும் அவர்களுக்கு இருப்பதில்லை. தந்தை இப்பொழுது கூறுகின்றார்: குழந்தைகளே! இந்தக் கல்வியைக் கற்றிடுங்கள்! நீங்கள் தேவர்கள் ஆகவிரும்பினால், இதனைக் கற்பதுடன் ஸ்ரீமத்தையும் பின்பற்ற வேண்டும். அனைத்துக்கும் முதலில் தந்தை கூறுகின்றார்: நீங்கள் உங்களைச் சதோபிரதான ஆக்கவேண்டும்! ஆகவே சதா என்னை மாத்திரமே நினைவு செய்யுங்கள்! நீங்கள் தெய்வீகக் குணங்களையும் கிரகிக்க வேண்டும்! உங்களைச் சகோதரர்களாகக் கருதி, ஒரேயொரு தந்தையை நினைவு செய்யுங்கள்! நீங்கள் உங்கள் ஆஸ்தியைத் தந்தையிடமிருந்து கோரவேண்டும்! நீங்கள் இதனையும் உங்கள் புத்தியில் வைத்திருக்க வேண்டும். ஒருபக்கம் மக்கள் அவரைப் புகழ்கின்றார்கள் பின்னர் அவர்கள் எதனையும் அறியாததால், அவர்கள் அவரை அவதூறும் செய்கின்றார்கள். அவர் பூனைகள், நாய்களில் உள்ளார் எனவும், அனைவரும் கடவுளின் ஒரு வடிவமே எனவும் அவர்கள் கூறுகின்றார்கள். இயன்றளவுக்குத் தந்தையை நினைவு செய்ய முயற்சி செய்யுங்கள். முன்னரும் மக்கள் கடவுளை நினைவு செய்தாலும் அது கலப்படமுள்ள நினைவாகும். அது பலரைப் பற்றிய நினைவாகும். தந்தை இப்பொழுது கூறுகின்றார்: கலப்படமற்ற நினைவைக் கொண்டிருங்கள். என்னை மாத்திரம் நினைவு செய்யுங்கள். பக்தி மார்க்கத்தில் நினைவு செய்து வந்த அனைவரும் இப்பொழுது தமோபிரதான ஆகியுள்ளனர். ஆத்மாக்கள் தமோபிரதானாக உள்ளார்கள், அவர்கள் தமோபிரதானாக உள்ள காணத்தினால், அவர்கள் தமோபிரதானாக உள்ளவர்களை மாத்திரமே நினைவு செய்கிறார்கள். இப்பொழுது நீங்கள் மூண்டும் ஒருமுறை சதோபிரதானாக வேண்டும். அங்கே அவர்கள் எவரையாவது நினைவு செய்ய நேரிடும் வகையில் அங்கே பக்தி கிடையாது. தந்தை விளங்கப்படுத்துகின்றார்: குழந்தைகளே, எவ்வாறு சதோபிரதான ஆகுவது என்பதில் அக்கறை கொள்ளுங்கள். ஞானம் மிகவும் இலகுவானது. உங்களால் பட்டை உபயோகித்தும் விளங்கப்படுத்த முடியும். இவர் எல்லையற்ற தந்தையாவார். இது நாங்கள் அவரிடம் இருந்து பெறும் ஆஸ்தியாகும். தந்தை சுவர்க்கத்தை ஸ்தாபிக்கின்றார். அது இங்கு மாத்திரமே நிகழ்கின்றது. சிவனின் பிறந்ததினம் என்றால், சுவர்க்கத்தின் பிறந்ததினமாகும். தேவர்கள் எவ்வாறு உருவாக்கப்பட்டார்கள்? அவர்கள் இந்தச் சங்கமயுகத்தில் இந்தக் கல்வியைக் கற்பதனால் அவ்வாறு ஆகினார்கள். அனைத்துமே கல்வியிலும், நினைவிலும் தங்கியுள்ளது. நினைவு யாத்திரையில் இருக்கும் போது நீங்கள் ஏனைய விடயங்களை மறந்து விடுகிறீர்கள். தந்தை தொடர்ந்தும் விளங்கப்படுத்துகின்றார்: குழந்தைகளே, சரீர உணர்வைத் துறந்திடுங்கள். எவரது பலவீனங்களையும் பார்க்காதீர்கள். “இன்னார் இவ்வாறானவர், அத்துடன் இவற்றைச் செய்கின்றார்”. அவ்விடயங்களால் எந்த நன்மையும் இல்லை. இது நேரத்தை வீணாக்குவதாகும். தமோபிரதானில் இருந்து சதோபிரதான ஆகுவதற்கு அதிகளவு முயற்சி தேவைப்படுகின்றது. தடைகளும் உள்ளன. நினைவில் ஏற்படுவதைப் போன்று, கற்பதில் அத்தகைய புயல்கள் ஏற்படுவதில்லை. நீங்கள் எவ்வளவுக்குத் தந்தையின் நினைவில் இருக்கிறீர்கள் என்பதையும், தந்தையை எவ்வளவுக்கு நேசிக்கின்றீர்கள் என்பதையும் நீங்களே சோதனை செய்து பார்க்க வேண்டும். நீங்கள் தந்தையைப் பற்றிக்;கொள்ளும் அளவிற்கு அத்தகைய அன்பு இருக்கவேண்டும். ஆகா! பாபா! நீங்கள் எங்களை விவேகிகள் ஆக்கினீர்கள்! நீங்கள் அதிசயந்த தந்தை, நீங்கள் எங்களை மனித உலகில் மிக மேன்மையானவர்கள் ஆக்குகின்றீர்கள். நீங்கள் தந்தையை இவ்விதமாக உள்;ரப் போற்ற வேண்டும்: பாபா, நீங்கள் அற்புதங்களைச் செய்கின்றீர்கள். உங்களுக்குள் சந்தோஷம் கொப்பளிக்க வேண்டும். கூறப்படுகிறது: சந்தோஷத்தைப் போன்ற போஷாக்கு இல்லை. எனவே தந்தையைச் சந்திப்பதிலும் சந்தோஷம் உள்ளது. நாங்கள் இந்தக் கல்வியினால் இவ்வாறு ஆகுவோம். அதிகளவு சந்தோஷம் இருக்க வேண்டும். எல்லையற்ற தந்தையாகிய பரம தந்தை எங்களுக்குக் கற்பிக்கின்றார். பாபா மிகவும் கருணை நிறைந்தவர்! நாங்கள் முன்பும் கூட கடவுளின் வாசகங்களைச் செவிமடுத்தோம். ஆனால் அவை பொய்யாயவையானதால் எங்கள் இதயத்தைத் தொடவில்லை. கடவுள் அவர் கூழாங்கற்களிலும் கற்களிலும் இருந்தால் அவரால் எவ்வாறு பேச முடியும்? பல புதிய விடயங்கள் உங்கள் புத்தியில் உள்ளன. அவை வேறு எவரது புத்தியிலும் இல்லை. நீங்கள் மேலும் முன்னேறும் போது, உங்கள் தேவ விருட்சம் வளரும். தந்தை கூறுகின்றார்: தங்களை ஆத்மாக்களாகக் கருதித் தந்தையை நினைவு செய்வதால், அவர்களின் பாவங்கள் அழிக்கப்படும் என்ற செய்தியை அனைவருக்கும் கொடுங்கள். பின்னர் நீங்கள் உலக அதிபதிகள் ஆகுவீர்கள். வேறு எந்தச் சமய ஸ்தாபகரும் இதனைக் கூற முடியாது. இதனாலேயே அவர்களைத் தூதுவர்கள் என அழைக்கப்பட முடியாது. தந்தை ஒருவர் மாத்திரமே செய்தியைத் தருகின்றார்: சதா என்னை மாத்திரம் நினைவு செய்யுங்கள். நீங்கள் சதோபிரதான ஆகி, சதோபிரதான உலகிற்குச் வருவீர்கள். இதுவே தந்தையின் செய்தியாகும். இந்தச் செய்தியை எல்லா இடங்களிலும் எழுதுங்கள். அனைத்துமே இதில் தங்கியுள்ளது. ஐரோப்பியர்களுக்கு, சக்கர, விருட்சப் படங்களில் அனைத்து ஞானமும் உள்ளன. உலக வரலாறும், புவியியலும் எவ்வாறு மூண்டும் மூண்டும் இடம்பெறுகின்றது என்பதைக் கூறுங்கள் அவர்கள் வியப்படைவார்கள். அமரநாத் பாபா, (அமரத்துவ பிரபு) உங்களை அமரத்துவப் பூமிக்கு அழைத்துச் செல்வதற்காக, அமரத்துவமான உண்மைக் கதையை கூறுகின்றார். அது அமரத்துவ பூமியாகும். இங்கே கீழே மரணபூமி உள்ளது. ஏணி உள்ளது. நாங்கள் இப்பொழுது மேலே செல்கின்றோம். பின்னர் நாங்கள் வரிசைக்கிரமப்படி கீழே வருவோம். சிவபாபாவே இதனை உங்களுக்குக் கூறுகின்றார் என எப்பொழுதும் கருதுங்கள். எப்பொழுதும் அவரை மாத்திரம் நினைவு செய்யுங்கள் அதில் சந்தோஷம் இருக்கும். சிவபாபா இவரில் பிரவேசித்துக் குழந்தைகளாகிய உங்களுக்குக் கற்பிக்கின்றார். நாங்கள் அற்புதமான தம்பதி. பாபா இவருக்குக் கூறுகின்றார்: “நீங்கள் எனது மனைவி. நான் உங்கள் மூலம் குழந்தைகளைத் தத்தெடுக்கின்றேன்”. பின்னர் அவர், தான் தத்தெடுத்த குழந்தைகளுக்குள் ஒருவரைத் தாய்மார்களைக் கவனிப்பதற்கு நியமிக்கின்றார். இந்த பிரம்மபுத்திரா நதி அனைத்திலும் மிகப் பெரியது. நீங்களே தாயும் தந்தையும் என நீங்கள் இவருக்குக் கூறுகின்றீர்கள். பாபா தானே கூறுகின்றார்: நடந்தும், உலாவியும்; திரியும் போது நான் தந்தையை மிகுந்த சந்தோஷத்துடன் நினைவு செய்கின்றேன். நினைவில் எவ்வளவு தூரம் நீங்கள் நடந்தாலும், களைப்படைய மாட்டீர்கள். நீங்கள் அதிகளவுக்கு நினைவில் இருக்கும்பொழுது, அதிகளவில் பிரகாசம் இருக்கும். ஆர்வமுள்ள மக்கள் உயரமான இடங்களுக்கு அதிகளவு

சந்தோஷத்துடன் யாத்திரை செல்கிறார்கள். அவை அனைத்தும் பக்தி மார்க்கத்தின் அலைச்சல் ஆகும். இதுவும் ஒரு நாடகமேயாகும். பக்தி இரவாகும். இப்பொழுது உங்களுக்காகப் பகல் வருகின்றது. அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. நீங்கள் ஒரேயொரு தந்தையை எப்பொழுதும் பற்றிக் கொண்டிருக்குமாறு அத்தகைய அன்பைத் தந்தைக்காகக் கொண்டிருங்கள். பகலும் இரவும் தந்தையை மாத்திரம் புகழுங்கள். உங்களுக்குள் சந்தோஷம் பொங்கியெழ வேண்டும்.
2. ஒரேயொரு தந்தையின் கலப்படமற்ற நினைவில் இருந்து சதோபிரதான் ஆகுங்கள். ஒருபொழுதும் உங்களை மிகவும் திறமைசாலிகள் எனக் கருதாதீர்கள். தந்தையைப் போன்று இனிமையானவர்கள் ஆகுங்கள்.

ஆசுவாதம்: நீங்கள் மாஸ்டர் படைப்பவராகி வசதிகளை அவற்றின் ஆதிக்கத்திற்கு உட்படாது பயன்படுத்துவீர்களாக. நாடகத்திற்கேற்ப உங்களுக்கு இப்பொழுது பயன்படுகின்ற விஞ்ஞான வசதிகள் தந்தைக்கு தேவைப்படும்போது சிலருக்கு தொடுகைகள் கொடுக்கப்பட்டு அவை உருவாக்கப்படுகின்றன. எவ்வாறாயினும் அவ்வசதிகளை பயன்படுத்தும் போது அவற்றின் ஆதிக்கத்திற்கு உட்படாதீர்கள். வசதிகள் தம்மை நோக்கி உங்களை ஈர்ப்பதற்கு அனுமதிக்காதீர்கள். மாஸ்டர் படைப்பவராகி படைப்பில் இருந்து நன்மையைப் பெற்றுக்கொள்ளுங்கள். அவற்றின் ஆதிக்கத்திற்கு உட்பட்டீர்களானால் அவை உங்களுக்கு துன்பத்தை விளைவிக்கும் ஆகவே வசதிகளைப் பயன்படுத்துவதுடன் உங்கள் ஆன்மீக முயற்சி தொடரட்டும்.

சுலோகம்: சதா யோகியாகுவதற்கு அனைத்து எல்லைக்குட்பட்ட “நான்”, “என்னுடையது” என்ற எல்லைக்குட்பட்ட உணர்வுகளையும் எல்லையற்றதாக மாற்றுங்கள்.

---ஓம் சாந்தி---

-----ஓம் சாந்தி-----